


ஏப்ரல் - 02

## TNPSC துளிகள்

- ❖ பணியாளர்கள், பொது மக்கள் குறைகள், சட்டம் மற்றும் நீதி ஆகியவற்றிற்கான துறை சார்ந்த நாடாளுமன்ற நிலைக் குழுவானது, எந்தவொரு ஆட்சேர்ப்பிற்கான தேர்வின் காலமானது, அதாவது அறிவிப்பு முதல் இறுதி முடிவு வெளியாதல் வரையிலான தற்போதைய கால இடைவெளியான 15 மாதங்கள் என்ற கால அளவானது, பொதுவாக ஆறு மாதங்களுக்கு மிகாமல் இருக்க வேண்டும் என்று பரிந்துரைத்துள்ளது.
- ❖ ஒவ்வொரு ஆண்டும் மார்ச் 31 ஆம் தேதியன்று, சர்வதேச போதைப்பொருள் சோதனை தினமானது, போதைப்பொருள் மற்றும் அவற்றின் விளைவுகள் பற்றி மக்களுக்குக் கற்பிக்கவும், போதைப்பொருள் உபயோகிப்பதால் ஏற்படும் அபாயங்களைக் குறைக்கும் தீங்கு குறைப்பு முயற்சிகளை ஊக்குவிக்கவும் அனுசரிக்கப் படுகிறது.

## தேசியச் செய்திகள்

தேசிய வெறிநாய்க்கடி நோய்க் கட்டுப்பாட்டுத் திட்டம்



- ❖ மத்திய அரசானது, வெறிநாய்க்கடி நோயினைத் தடுப்பதற்காகவும் கட்டுப்படுத்தச் செய்வதற்காகவும் தேசிய வெறிநாய்க்கடி நோய்க் கட்டுப்பாட்டுத் திட்டத்தினைத் தொடங்கியுள்ளது.
- ❖ தேசிய வெறிநாய்க்கடி நோய்க் கட்டுப்பாட்டுத் திட்டத்தின் உத்திகள் பின்வருமாறு:
  - தேசிய இலவச மருந்து வழங்கீட்டு முன்னெடுப்புகள் மூலமாக வெறிநாய்க்கடி நோய்த் தடுப்பு மருந்து மற்றும் வெறிநாய்க் கடி நோய் எதிர்ப்புப் புரதம் (இம்யூனோகுளோபுலின்) ஆகியவற்றினை வழங்குதல்

- பொருத்தமான விலங்கு கடி பாதிப்புகளின் மேலாண்மை, வெறிநாய்க்கடி நோய்த் தடுப்பு மற்றும் கட்டுப்பாடு, கண்காணிப்பு மற்றும் துறைகளுக்கு இடையிலான ஒருங்கிணைப்பு பற்றிய பயிற்சி வழங்குதல்
- விலங்கு கடி பாதிப்புகள் மற்றும் வெறிநாய்க்கடி நோய்களால் ஏற்படும் இறப்புப் பதிவுகளின் கண்காணிப்பினை வலுப்படுத்துதல்
- வெறிநாய்க்கடி நோய்த் தடுப்பு குறித்த விழிப்புணர்வை ஏற்படுத்துதல்
- ❖ 2030 ஆம் ஆண்டிற்குள் இந்தியாவில் இருந்து 'நாய்கள் மூலம் பரவும் வெறிநாய்க்கடி நோயின் ஒழிப்பதற்கான தேசிய செயல் திட்டம் (NAPRE)' ஆனது சமீபத்தில் வெளியிடப் பட்டது.
- ❖ தெருநாய்களின் எண்ணிக்கையைக் கட்டுப்படுத்துவதும் தெரு நாய்கள் தொடர்பான விவகாரங்களை நிர்வகிப்பதும் உள்ளாட்சி அமைப்புகளின் பொறுப்பாகும்.

### ஹிம்சக்தி திட்டம்


- ❖ பாதுகாப்புத் துறை அமைச்சகம், ஹிம்சக்தி திட்டத்தின் கீழ் பாரத் எலெக்ட்ரானிக்ஸ் லிமிடெட் (BEL) என்ற நிறுவனத்திடமிருந்து இரண்டு ஒருங்கிணைந்த மின்னணு போர் ஆயுதங்களை வாங்குவதற்கான ஒரு ஒப்பந்தத்தில் கையெழுத்திட்டு உள்ளது.
- ❖ இந்தத் திட்டமானது, சமகால மற்றும் முக்கியத் தொழில்நுட்பங்களை உள்ளடக்கிய, இந்தியாவிலேயே வடிவமைக்கப்பட்ட, உருவாக்கப்பட்ட மற்றும் தயாரிக்கப்பட்ட பிரிவின் கீழ் இடம் பெற்றுள்ளது.
- ❖ ஹிம்சக்தி திட்டமானது, குறு, சிறு மற்றும் நடுத்தரத் தொழில்துறை நிறுவனங்கள் உட்பட, இந்திய மின்னணுவியல் மற்றும் அது தொடர்புடைய தொழில்துறைகளின் பங்கேற்பினை ஊக்குவிக்கும்.




### கஜ உத்சவம் 2023

- ❖ அசாமில் உள்ள காசிரங்கா தேசியப் பூங்காவில் 2023 ஆம் ஆண்டு கஜ உத்சவ் என்ற நிகழ்வினைக் கொண்டாடச் செய்வதற்கு மத்திய சுற்றுச்சூழல் மற்றும் வனத் துறை அமைச்சகம் முடிவு செய்துள்ளது.
- ❖ யானைகள் வளங்காப்புத் திட்டப்பணியின் 30 ஆண்டுகால வெற்றிகரமான நிறைவினை நினைவு கூருவதனையும், அவற்றின் வளங்காப்பு முயற்சிகளுக்கு மேலும் உத்வேகம் அளிப்பதனையும் இது நோக்கமாக உள்ளது.

- ❖ யானைகள் வளங்காப்புத் திட்டம் என்பது மத்திய அரசின் நிதியுதவி பெறும் திட்டம் ஆகும்.
- ❖ இந்தத் திட்டமானது யானைகள், அவற்றின் வாழ்விடங்கள் மற்றும் வழித்தடங்கள் ஆகியவற்றின் பாதுகாப்பிற்காக 1992 ஆம் ஆண்டு பிப்ரவரி மாதத்தில் தொடங்கப் பட்டது.



**புலிகள் வளங்காப்புத் திட்டத்தின் 50வது ஆண்டு நிறைவு**



- ❖ புலிகள் வளங்காப்புத் திட்டத்தின் 50வது ஆண்டு நிறைவினைக் கொண்டாடும் வகையில் கர்நாடக மாநிலத்தின் மைசூரு நகரில் 3 நாட்கள் அளவிலான மாபெரும் நிகழ்ச்சி நிகழ்த்தப்படவுள்ளது.



- ❖ இந்திய அரசாங்கம், 1973 ஆம் ஆண்டு ஏப்ரல் 01 ஆம் தேதியன்று கார்பெட் தேசியப் பூங்காவில் புலிகளின் வளங்காப்பினை ஊக்குவிக்கும் வகையில் புலிகள் வளங்காப்புத் திட்டத்தினைத் தொடங்கியது.
- ❖ இது அப்போதையப் பிரதமர் இந்திரா காந்தி அவர்களின் ஆட்சிக் காலத்தில் தொடங்கப் பட்டது.
- ❖ 1973 ஆம் ஆண்டில் இத்திட்டம் தொடங்கப்பட்ட நேரத்தில், 18,278 சதுர கிலோமீட்டர் பரப்பளவு கொண்ட ஒன்பது புலிகள் காப்பகங்களை இத்திட்டம் உள்ளடக்கியிருந்தது.
- ❖ இன்று, சுமார் 3000 புலிகளுடன் 75,000 சதுர கிலோமீட்டர் பரப்பளவைக் கொண்ட 53 புலிகள் காப்பகங்கள் இத்திட்டத்தில் இடம் பெற்றுள்ளன.
- ❖ உலக வனப் புலிகளின் எண்ணிக்கையில் 70%க்கும் அதிகமானவை இந்தியாவில் உள்ள நிலையில், இது ஆண்டிற்கு 6% என்ற வீதத்தில் அதிகரித்து வருகிறது.

### இந்தியாவில் eVTOL வாடகை விமானச் சேவை

- ❖ இந்திய நாடாங்கு, 2025 ஆம் ஆண்டிற்குள் eVTOL (மின்சாரத்தில் இயங்கக் கூடிய செங்குத்துக் கோணங்களில் மேலெழும்பும் மற்றும் தரையிறங்கும் வகையிலான) வாடகை விமானப் போக்குவரத்துத் தொழில்நுட்பத்தை அறிமுகப்படுத்தத் திட்டமிட்டு உள்ளது.
- ❖ சிங்கப்பூர், ஐக்கிய அரபு அமீரகம், பிரான்சு, ஜெர்மனி, இங்கிலாந்து மற்றும் அமெரிக்கா போன்ற நாடுகள் 2025 ஆம் ஆண்டிற்குள் இந்த வாடகை விமானச் சேவைகளை அறிமுகப் படுத்தும் திட்டத்தை ஏற்கனவே அறிவித்துள்ளன.
- ❖ அமெரிக்க விண்வெளி நிறுவனம் ஜான்ட் ஏர் மொபிலிட்டி தனது வாடகை விமானத் தொகுப்பு அலகினை இந்தியாவில் நிறுவ முடிவு செய்துள்ளது.



### சாகர் பரிசீலா திட்டத்தின் நான்காம் கட்டம்

- ❖ சாகர் பரிசீலா திட்டத்தின் நான்காவது கட்டம் ஆனது, கர்நாடகா மாநிலத்தின் உத்தர கன்னடா, உடுப்பி மற்றும் தட்சிண கன்னடா ஆகிய மூன்று கடலோர மாவட்டங்களை உள்ளடக்கி உள்ளது.
- ❖ சாகர் பரிசீலா என்பது மீனவர்கள், மீன் வளர்ப்பு நிறுவனங்கள் மற்றும் இதர பிறப் பங்குதாரர்களுக்கு ஆதரவளிக்கும் வகையில் அனைத்துக் கடலோர மாநிலங்கள் மற்றும் ஒன்றியப் பிரதேசங்களில் கடல் சார் பயணத்தை ஏற்பாடு செய்வதற்கான ஒரு முன்னெடுப்பாகும்.

- ❖ பல்வேறு மீன்பிடி சார் திட்டங்களைச் செயல்படுத்தச் செய்வதன் மூலம் அவர்களின் குறைகளை நிவர்த்தி செய்து அவர்களின் பொருளாதார வளர்ச்சியை மேம்படுத்தச் செய்வதை இது நோக்கமாகக் கொண்டுள்ளது.
- ❖ முதல் கட்டமானது 2022 ஆம் ஆண்டு மார்ச் மாதத்தில் 3 இடங்களை உள்ளடக்கிய இந்தப் பயணமானது குஜராத்தின் மாண்ட்வியிலிருந்து ஓகா-துவாரகா வரை மேற்கொள்ளப்பட்டு போர்பந்தரில் நிறைவடைந்தது.
- ❖ ஏழு இடங்களை உள்ளடக்கிய இரண்டாம் கட்டமானது 2022 ஆம் ஆண்டு மாதத்தில் செப்டம்பர் நடைபெற்றது.
- ❖ குஜராத் மற்றும் மகாராஷ்டிராவின் கடலோர மாவட்டங்களை உள்ளடக்கிய மூன்றாவது கட்டமானது 2022 ஆம் ஆண்டு பிப்ரவரி மாதத்தில் நடைபெற்றது.



## சர்வதேசச் செய்திகள்

### இன்டர்ஃப்ளெக்ஸ் நடவடிக்கை



- ❖ பிரிட்டன் மற்றும் அதன் ஒன்பது பங்குதார நாடுகள் இன்டர்ஃப்ளெக்ஸ் என்ற ஒரு நடவடிக்கையின் கீழ் உக்ரேனிய இராணுவத்தில் சேர்க்கப்பட்ட வீரர்களுக்குப் பயிற்சி அளித்து வருகின்றன.
- ❖ இது உக்ரேனியின் ஆயுதப் படைகளுக்குப் பயிற்சி அளித்து ஆதரவளிக்கும் பிரிட்டன் தலைமையிலான பன்னாட்டு இராணுவ நடவடிக்கையாகும்.

- ❖ இது ஆயுதங்களைக் கையாளுதல், பல்வேறு இராணுவச் செயல்பாடு, துப்பாக்கிச் சுடுதல் திறன், இராணுவக் கள ஆய்வுத் தொழில்நுட்பங்கள், களம் சார்ந்த உத்திகள், போர்க்கள விபத்து சார்ந்தப் பயிற்சிகள், வெடிமருந்து எதிர்ப்பு அமைப்புகள், ஆயுத மோதல் சட்டங்கள், முதலுதவி மற்றும் இணையப் பாதுகாப்பு விழிப்புணர்வு ஆகிய கருத்துக்கள் குறித்து கற்பிப்பதை நோக்கமாகக் கொண்டுள்ளது.
- ❖ முன்னதாக 2015 ஆம் ஆண்டில், ஆர்பிட்டல் நடவடிக்கையின் கீழ், பிரிட்டன் இராணுவம் ஆனது உக்ரைனின் ஆயுதப் படைகளுக்கு பயிற்சி அளித்து ஆதரவு அளித்தது.
- ❖ ஆனால் இதன் முந்தைய வடிவங்களைப் போலல்லாமல், இந்த இன்டர்ஃப்ளெக்ஸ் நடவடிக்கையானது ஐக்கியப் பேரரசு நாட்டினைச் சுற்றி மட்டுமே நடக்கிறது.

## மாநிலச் செய்திகள்

### AFSPA சட்டத்தின் கீழ் 'அமைதியற்றப் பகுதிகள்' நிலை



- ❖ நாகாலாந்து, அசாம் மற்றும் மணிப்பூர் ஆகிய சில மாநிலங்களில் 1958 ஆம் ஆண்டு ஆயுதப்படை (சிறப்பு அதிகாரங்கள்) சட்டத்தின் (AFSPA) கீழ் அறிவிக்கப்பட்ட "அமைதி அற்றப் பகுதிகள்" என்ற அதிகார வரம்பினை ஏப்ரல் மாதத்திலிருந்துக் குறைப்பதற்கு மத்திய அரசு முடிவு செய்துள்ளது.
- ❖ கடந்த ஆறு மாதங்களாக, அசாமின் எட்டு மாவட்டங்கள் மற்றும் ஒரு துணைப் பிரிவு மற்றும் மணிப்பூரின் பெரும்பாலான பகுதிகளில் AFSPA சட்டம் அமலில் உள்ளது.
- ❖ மணிப்பூரில் (இம்பால் நகராட்சிப் பகுதி தவிர) "அமைதியற்ற பகுதிகளுக்கான" அறிவிப்பானது 2004 ஆம் ஆண்டு முதல் அமலில் உள்ளது.
- ❖ AFSPA சட்டமானது முன்னதாக 1995 ஆம் ஆண்டு முதல் நாகாலாந்தின் ஒன்பது மாவட்டங்களிலும் நடைமுறையில் இருந்த நிலையில் இது தற்போது 8 மாவட்டங்கள் என்ற அளவாக குறைக்கப் பட்டுள்ளது.
- ❖ "அமைதியற்றப் பகுதிகளுக்கான" அறிவிப்பானது அசாம் மாநிலம் முழுவதும் 1990 ஆம் ஆண்டு முதல் 2022 ஆம் ஆண்டு மார்ச் 31 ஆம் தேதி வரை அமலில் இருந்தது.



- ❖ 2022 ஆம் ஆண்டு ஏப்ரல் 01 ஆம் தேதி முதல் இது ஒன்பது மாவட்டங்களுக்கும் மற்றொரு மாவட்டத்தின் ஒரு துணைப் பிரிவுக்கும் மட்டும் என அறிவிக்கப்பட்டது.
- ❖ இந்த ஆண்டு ஏப்ரல் 01 ஆம் தேதி முதல், இது எட்டு மாவட்டங்களாக குறைக்கப்பட்டது.

## பிரபலமானவர்கள், விருதுகள் மற்றும் நிகழ்வுகள்

### இரும்பு மனிதர் கிருஷ்ண பிரகாஷ்

- ❖ 'நீரில் மூழ்குவதைத் தடுக்கும் விழிப்புணர்வு' பிரச்சாரத்தின் ஒரு பகுதியாக, இந்தியக் காவல்பணி அதிகாரி கிருஷ்ண பிரகாஷ், மும்பையில் உள்ள இந்தியாவின் நுழைவு வாயில் (கேட்வே) முதல் எலிபெண்டா குகை பகுதி வரையிலான தொலைவினை நீந்தி கடந்தார்.
- ❖ இந்த 16.20 கிலோமீட்டர் தூரத்தை வெறும் 5 மணி 26 நிமிடங்களில் நிறைவு செய்து வரலாற்றில் இவ்வாறு செய்த முதல் நபர் என்ற சாதனையைப் படைத்தார்.
- ❖ 2017 ஆம் ஆண்டில், அவர் உலகின் மிகவும் சவாலான விளையாட்டு நிகழ்வுகளில் ஒன்றான அயர்ன்மேன் டிரையத்லானை நிறைவு செய்தார்.
- ❖ இந்தச் சாதனையானது பிரகாஷுக்கு 'இரும்பு மனிதன்' என்ற பட்டத்தையும் உலகச் சாதனைப் புத்தகத்தில் இடம் பெறும் வாய்ப்பினையும் பெற்றுத் தந்தது.
- ❖ இந்தப் பட்டத்தைப் பெற்ற முதல் இந்திய அரசுப் பணியாளர், குடிமைப் பணியாளர் மற்றும் சீருடைப் பணி அதிகாரி இவரே ஆவார்.



## முக்கிய தினங்கள்

### உலகளாவிய ஏற்புத் தினம் - மார்ச் 28

- ❖ இந்த ஆண்டு உலக ஏற்புத் தினமானது முதன் முறையாக உலகம் முழுவதும் கொண்டாடப் படுகிறது.
- ❖ உலக ஏற்பு (UA) என்பது எழுத்து வடிவம், மொழி அல்லது எழுத்து நீளத்தைப் பொருட் படுத்தாமல் அனைத்துத் தகுதிகளையும் பெற்ற ஊடகப் பெயர்கள் மற்றும் மின்னஞ்சல் முகவரிகளை உறுதி செய்யும் ஒரு தொழில்நுட்ப அம்சமாகும்.
- ❖ இதனை அனைத்து இணையம் மூலம் இயக்கப்படும் செயலிகள், சாதனங்கள் மற்றும் அமைப்புகளால் பொதுவாகப் பயன்படுத்த முடியும்.

- ❖ UA குறித்த விழிப்புணர்வைப் பரப்புவதற்காகவும், முக்கியப் பங்குதாரர்கள் மத்தியில் UA ஏற்பினை ஊக்குவிப்பதற்காகவும் உள்நாட்டு, பிராந்திய மற்றும் உலகளாவியச் சமூகங்கள் மற்றும் நிறுவனங்களை ஒன்று திரட்டுவதற்கான வாய்ப்பை இந்த தினம் வழங்குகிறது.



### ராஜஸ்தான் தினம் - மார்ச் 30



- ❖ 1949 ஆம் ஆண்டு மார்ச் 30 ஆம் தேதியன்று ஜோத்த்பூர், ஜெய்ப்பூர், ஜெய்சால்மர் மற்றும் பிகானிர் ஆகிய சில சமஸ்தானங்கள் ஒன்றிணைக்கப்பட்டு 'மாபெரும் ராஜஸ்தான் ஒன்றியம்' ஆக மாறியது.



- ❖ 1949 ஆம் ஆண்டு மே 15 ஆம் தேதியன்று மத்ய ஒன்றியமானது மாபெரும் ராஜஸ்தான் ஒன்றியத்துடன் இணைக்கப்பட்டு ஒற்றை மற்றும் ஒருங்கிணைந்த ராஜஸ்தான் மாநிலத்தினை உருவாக்கியது.
- ❖ 1956 ஆம் ஆண்டு நவம்பர் 01 ஆம் தேதியன்று மாநில மறுசீரமைப்புச் சட்டமானது ராஜஸ்தான் மாநிலத்தில் ஒரு சில சிறிய மாற்றங்களைக் கொண்டு வந்தது.

## இதரச் செய்திகள்

### அல்-மொஹத்-அல் ஹிந்தி - 23 பயிற்சி

- ❖ இந்தியக் கடற்படை மற்றும் சவுதி அரபின் கடற்படை இணைந்து 'அல்-மொஹத்-அல் ஹிந்தி-23' என்ற கூட்டுக் கடற்படைப் பயிற்சியில் பங்கேற்க உள்ளன.
- ❖ இரு நாடுகளுக்கும் இடையே நடைபெறும் இரண்டாவது பயிற்சி இதுவாகும்.
- ❖ இதில் முதல் கூட்டுக் கடற்படைப் பயிற்சியானது 2021 ஆம் ஆண்டு ஆகஸ்ட் மாதத்தில் நடைபெற்றது.



### கொங்கன் 2023 பயிற்சி



- ❖ இந்தியக் கடற்படை மற்றும் ஐக்கியப் பேரரசு ஆகிய நாடுகளின் கடற்படையானது கொங்கன் 2023 எனப்படும் இருதரப்புக் கடல்சார் பயிற்சியினை அரபிக் கடலில் மேற்கொண்டன.

- ❖ பல்வேறு கடல்சார் பயிற்சிகள் மூலம் ஒத்துழைப்பை மேம்படுத்துதல் மற்றும் சிறந்த நடைமுறைகளைக் கற்பதை இது நோக்கமாகக் கொண்டுள்ளது.
- ❖ இதில் வான்வெளி, நிலம் மற்றும் நிலத்தடிப் பகுதி ஆகிய அனைத்துக் கடல்சார் செயல்பாட்டுக் களங்கள் தொடர்பான பயிற்சியானது மேற்கொள்ளப்பட்டது.

### வாயு பிரஹார் பயிற்சி

- ❖ இந்தியத் தரைப்படை மற்றும் விமானப் படை ஆகியவை இணைந்து, கிழக்குப் பிரிவில் 'வாயு பிரஹார்' எனப்படும் 96 மணி நேர பல்-பிரிவு வான்வழி மற்றும் நிலம் சார் பயிற்சியினை மேற்கொண்டன.
- ❖ பல்பிரிவு சார்ந்த நடவடிக்கைகளில் ஒரு கூட்டுப் பணிக்கு வழிவகுக்கும் திட்டங்களை வகுப்பதே இதன் முக்கிய ஒரு நோக்கமாகும்.
- ❖ பல்வேறு அமைப்புகளிடையே விரைவான இயக்கம், போக்குவரத்து மற்றும் படைகளை நிலை நிறுத்துதல் தொடர்பான ஒருங்கிணைப்பு மற்றும் ஒத்திகையானது இந்தப் பயிற்சியில் மேற்கொள்ளப்படுகிறது.
- ❖ கிழக்கு லடாக்கில் உள்ள மெய்க் கட்டுப்பாட்டு எல்லையின் மேற்குப் பிரிவில் இந்தியாவுக்கும் சீனாவுக்கும் இடையிலான மோதல் நிலை தற்போது மூன்றாவது ஆண்டாக தொடர்கிறது.

